



म.प्र.पूर्व क्षेत्र विद्युत वितरण कंपनी लिमिटेड

समाचार

बालाघाट के तीन वनग्रामों में पहली बार पहुंची बिजली तकनीकी कठिनाइयों के चलते छत्तीसगढ़ की बिजली से किया रोशन

जबलपुर, 23 अगस्त 2018,



बालाघाट जिले में छत्तीसगढ़ सीमा से लगे तीन वनग्रामों पटवा, छत्तरपुर तथा उमरझोला में आजादी के बाद भी बिजली नहीं पहुंच सकी थी । दुर्गम जंगलों के कारण बिजली लाइनों को बिछाना तथा ग्रिड से बिजली की आपूर्ति करना संभव नहीं हो रहा था । इन वनग्रामों को रोशन करने के लिए पूर्व क्षेत्र विद्युत वितरण कंपनी ने दूसरे विकल्पों की भी तलाश की और अंततः छत्तीसगढ़ की बिजली से इन ग्रामों को रोशन कर दिया । इस सफलता पर प्रमुख सचिव ऊर्जा श्री आईसीपी केशरी तथा तीनों वितरण कंपनी के चेयरमेन श्री संजय कुमार शक्ल ने कंपनी के अधिकारियों एवं कर्मचारियों को बधाई दी है ।

तीनों वन ग्राम छत्तीसगढ़ की सीमा से लगे हुए सघन जंगल में स्थित हैं । इन तीनों वन ग्राम में ग्रिड से बिजली की सप्लाई करना तकनीकी कठिनाइयों के कारण संभव नहीं हो पा रहा था । इसके पूर्व इन तीनों वनग्रामों को सोलर इनर्जी से रोशन करने की योजना भी बनाई गई लेकिन इस कार्य में भी आने वाली बाधाओं को दूर नहीं किया जा सका ।

कंपनी के एमडी श्री नन्दकुमारम के निर्देश पर छत्तीसगढ पावर सेक्टर से बिजली की आपूर्ति करवाने के लिए प्रस्ताव भेजा गया । इसके लिए दोनों प्रदेश के अधिकारियों ने सतत् संपर्क स्थापित किया तथा इन तीनों ग्रामों को बिजली की आपूर्ति करने की राह आसान हो गई । पूर्व क्षेत्र कंपनी ने इन तीनों वनग्रामों में 11 के.व्ही. तथा वितरण लाइनों के कार्यो को विशेष अभियान चलाकर पूर्ण किया । बिजली आपूर्ति प्रारंभ होते ही इन ग्रामों के निवासियों में खुशी दौड गई । इन तीनों वनग्रामों में 400 से अधिक बिजली कनेक्शन प्रदान किए जा चुके हैं ।

समाचार क्रमांक :81

(के.पी.श्रीवास्तव)
जनसंपर्क अधिकारी